

അനുചിതമായ മോഹങ്ങൾക്കെതിരെ ജാഗരൂകരായിരിക്കുക ദാവീദും ബത്ത്-ശേബയും (ഭാഗം 1)

നിർദ്ദേശങ്ങൾ: ശാന്തമായ ഒരു സ്ഥലത്ത് ഇരുന്ന് ഈ അഭ്യാസം ചെയ്യുക. തിരുവെഴുത്തുകൾ വായിക്കുമ്പോൾ സംഭവങ്ങൾ നേരിട്ട് കാണുന്നതായി സങ്കല്പിക്കുക. രംഗങ്ങൾ ഭാവനയിൽ കാണുക, ശബ്ദങ്ങൾ കേൾക്കുക. കഥാപാത്രങ്ങളുടെ വികാരങ്ങൾ തൊട്ടറിയുക. അങ്ങനെ ആ വിവരണം ജീവനുള്ളതായിത്തീരട്ടെ.

മുഖ്യകഥാപാത്രങ്ങൾ: ദാവീദ്, ബത്ത്-ശേബ, ഊരിയാവ്, യോവാബ്

ചുരുക്കം: ദാവീദ് ഗുരുതരമായ പാപം ചെയ്യുകയും അതു മറയ്ക്കാൻ ശ്രമിക്കുകയും ചെയ്യുന്നു.

1 ഈ രംഗം ഒന്ന് ഭാവനയിൽ കാണുക.—2 ശമുവേൽ 11:1-27 വായിക്കുക.

ദാവീദ് നിന്നിരുന്ന മട്ടുപ്പാവും ബത്ത്-ശേബ കുളിച്ചിരുന്ന ഇടവും തമ്മിലുള്ള ദൂരം വ്യക്തമാക്കുന്ന ഒരു രേഖാചിത്രം നിങ്ങളുടെ ഭാവനയനുസരിച്ച് വരയ്ക്കുക.

നാടകീയരംഗങ്ങൾ അരങ്ങേറിയ ഈ കഥയിലെ കേന്ദ്രകഥാപാത്രങ്ങളുടെ വ്യക്തിത്വം നിങ്ങൾ എങ്ങനെ വിവരിക്കും?

ദാവീദ് _____

ബത്ത്-ശേബ _____

ഊരിയാവ് _____

യോവാബ് _____

11-ാം വാക്യത്തിലെ വിവരങ്ങൾ ഏതു ശബ്ദഭാവത്തോടെയാണ് ഊരിയാവ് ദാവീദിനോടു പറയുന്നതെന്ന് നിങ്ങൾക്ക് 'കേൾക്കാൻ' കഴിയുന്നുണ്ടോ?

2 ആഴത്തിൽ കുഴിക്കുക.

ഊരിയാവിന്റെ മരണത്തിൽ യോവാബിന് എന്ത് ഉത്തരവാദിത്വമുണ്ടായിരുന്നെന്നാണു നിങ്ങൾക്കു തോന്നുന്നത്?

(14-17 വരെ വാക്യങ്ങൾ വീണ്ടും വായിക്കുക.) _____

ഈ സംഭവത്തിൽ ബത്ത്-ശേബയ്ക്ക് എന്തെങ്കിലും ഉത്തരവാദിത്വമുണ്ടായിരുന്നോ? ഉണ്ടെങ്കിൽ എന്ത്?

(സൂചന: 2 ശമുവേൽ 11:4 വീണ്ടും വായിക്കുക. അതിനു ശേഷം ലേവ്യ 20:10 വായിക്കുക.)

ബത്ത്-ശേബയെ നോക്കിക്കൊണ്ടിരുന്ന സമയത്ത് ദാവീദ് എവിടെ ആയിരിക്കേണ്ടതായിരുന്നു?

(2 ശമുവേൽ 11:1 വീണ്ടും വായിക്കുക.) _____

മരിച്ചുപോയ പലരെയും ദൈവം പുനരുത്ഥാനപ്പെടുത്തുമെന്ന് ബൈബിൾ മുൻകൂട്ടിപ്പറയുന്നു. അപ്പോൾ ദാവീദ്, ഊരിയാവ്, ബത്ത്-ശേബ, യോവാബ് എന്നിവരുടെ ഇടയിൽ പരിഹരിക്കേണ്ട എന്തെല്ലാം സങ്കീർണ്ണമായ പ്രശ്നങ്ങളുണ്ടായേക്കാം? _____

ഏതെല്ലാം നിയമങ്ങളാണു ദാവീദ് ലംഘിച്ചത്? അതിന് എന്തെല്ലാം ശിക്ഷകൾ ലഭിക്കുമായിരുന്നു? (സൂചന: പുറപ്പാട് 20:13, 14, 17; ഉൽപത്തി 9:6; ആവർത്തനം 22:22 വായിക്കുക.) _____

പുറപ്പാട് 20:15-ലെ നിയമവും ദാവീദ് ലംഘിച്ചെന്നു പറയാവുന്നത് ഏതു വിധത്തിൽ? _____

3 പഠിച്ചതു പ്രാവർത്തികമാക്കുക.

പഠിച്ച കാര്യം എഴുതുക. . .

അനുചിതമായ മോഹങ്ങൾ ലാളിക്കുന്നതിലെ അപകടം.
(യാക്കോബ് 1:14, 15) _____

കണ്ണുമടച്ച് 'ഉത്തരവുകൾ അനുസരിക്കുന്നതിലെ' അപകടം, പ്രത്യേകിച്ച് അവ ദൈവനിയമങ്ങൾക്കു വിരുദ്ധമായിരിക്കുമ്പോൾ. _____

പാപത്തിന്റെ അനന്തരഫലങ്ങൾ, നിങ്ങൾക്കോ മറ്റുള്ളവർക്കോ അത്ര പെട്ടെന്ന് മനസ്സിലായില്ലെങ്കിലും.
(2 ശമുവേൽ 11:27 വീണ്ടും വായിക്കുക.) _____

4 നിങ്ങളോടുതന്നെ ചോദിക്കുക.

ഒരു തെറ്റായ മോഹത്തെ താലോലിക്കാവുന്ന വിധത്തിൽ നോക്കിക്കൊണ്ടേയിരിക്കാൻ എനിക്ക് പ്രലോഭനം തോന്നാറുണ്ടോ? അങ്ങനെ തോന്നുന്ന ഏതെല്ലാം സാഹചര്യങ്ങളാണുള്ളത്? _____

ദൈവം വെറുക്കുന്ന കാര്യങ്ങൾ മോഹിക്കാതിരുന്നുകൊണ്ട് എനിക്ക് എന്നെത്തന്നെ എങ്ങനെ സംരക്ഷിക്കാനാകും? _____

ഈ വിവരണത്തിലെ ഏതു ഭാഗമാണ് എനിക്ക് കൂടുതൽ ബാധകമാകുന്നത്, എന്തുകൊണ്ട്? _____

ചെയ്തുനോക്കൂ: ഈ വിവരണത്തെ അടിസ്ഥാനമാക്കി ഒരു വാർത്താറിപ്പോർട്ട് തയ്യാറാക്കുക. സംഭവം വിവരിക്കുക, പ്രധാന കഥാപാത്രങ്ങളുമായും ദൃക്സാക്ഷികളുമായും ഉള്ള അഭിമുഖങ്ങളും ഉൾപ്പെടുത്തുക.

